

نجارت اور سودا بازی

۷: جو چیز اپنے پاس موجود نہیں، اس کی سودا بازی نہ کی جائے:

”عن حکیم بن حزام قال نہانی رسول اللہ صلی اللہ علیہ وسلم ان ابيع ماليس عندي“ (مسند الترمذی)

حکیم بن حزام سے روایت ہے کہ رسول اللہ صلی اللہ تعالیٰ علیہ وسلم نے مجھے ایسی چیز بیچنے سے منع فرمایا جو میرے پاس موجود نہیں۔

”وفی روایت له ولا بی داؤد والنسائی قال قلت: یا رسول اللہ! یا متینی الرجل فیرید منی البیع ولیس عندی فابتاع له من السوق؟ قال: لا تبع ماليس عندك“

آورد ترمذی کی ایک روایت، جو ابو داؤد اور نسائی میں بھی ہے، اس میں یوں مذکور ہے کہ حکیم بن حزام نے کہا، یا رسول اللہ! ایک شخص مجھ سے کچھ خریدنے کا ارادہ کرتا ہے، وہ میرے پاس موجود نہیں ہے تو کیا میں اسے بازار سے خرید دوں؟ فرمایا ”جو چیز میرے پاس نہیں اس کی سودا بازی مست کر۔“

کیونکہ ایسی چیز نہ مل سکے گا بھی امکان ہے۔ اور جس نرخ پر سودا طے ہوا اس میں کمی بیشی کا ارا بھی ہے لہذا یہ صورت ممنوع ہے۔

۸: مال منڈی میں پہنچنے سے پیشتر راستہ میں ہی قافلہ روک کر سودا بازی نہ کی جائے:

”عن ابن عمر قال قال رسول اللہ صلی اللہ علیہ وسلم: لا تُلْقُوا السِّلْعَ حَقًّا یھیط بها الی السوق“ (متفق علیہ)

حضرت ابن عمرؓ سے روایت ہے کہ نبی اکرم صلی اللہ تعالیٰ علیہ وسلم نے فرمایا: تجارتی مال کا آگے جا کر سودا نہ کرو، حتیٰ کہ وہ منڈی میں اتارا جائے۔ (متفق علیہ)

”وعن ابی ہریرۃ قال قال رسول اللہ صلی اللہ تعالیٰ علیہ وسلم: لا تلتقوا الجلب فمن تلتقھا فاشترئ منہ فاذا اتی سیدۃ السوق فھو احق بالخیار۔“ (رواہ مسلم)

حضرت ابو ہریرہؓ سے روایت ہے کہ آنحضرت صلی اللہ تعالیٰ علیہ وسلم نے فرمایا: ”غلہ وغیرہ کے قافلوں کو آگے سے جا کر مت ملو۔ جو کوئی اس سے (راستے میں) مل کر مال خریدے اور بعد میں مال کا مالک منڈی میں آئے تو اسے سودا فسخ کرنے کا اختیار ہے۔“

ایسی صورت میں بائع کو نقصان پہنچنے کا پورا امکان موجود ہے۔ اس لئے اسے یہ اختیار دیا گیا ہے کہ ایسی صورت میں بازار پہنچ کر صحیح نرخ دریافت کرنے کے بعد یہ سودا فسخ کر سکتا ہے۔

۹۔ جب تک خرید کردہ مال اپنے قبضے میں نہ کر لیا جائے، اس کا آگے سودا نہ کیا جائے:

”عن ابن عمر قال کانوا یتباعون الطعام فی اعلیٰ السوق فیبیعونہ فی مکانہ فنہام رسول اللہ صلی اللہ تعالیٰ علیہ وسلم فی مکانہ حتی ینتقلوہ۔“ (ابوداؤد)

حضرت ابن عمرؓ سے روایت ہے کہ لوگ بازار کے بالائی حصہ میں غلہ کا سودا کرتے، پھر وہیں بیچ دیتے۔ رسول اللہ صلی اللہ تعالیٰ علیہ وسلم نے اسی مقام پر پہنچنے سے منع فرمایا یہاں تک کہ اس غلہ کو منتقل نہ کیا جائے یعنی قبضہ میں نہ کر لیا جائے؟

ذیل کی حدیث پہلی سے زیادہ واضح ہے:

”وعن ابن عمر فان رسول اللہ صلی اللہ علیہ وسلم نہی ان تباع السلع حیث یتباع حتی یجدوا التجار فی حالہم۔“ (احمد، ابوداؤد۔ ایک طویل حدیث کا آخری حصہ)

”حضرت ابن عمرؓ سے روایت ہے کہ آنحضرت صلی اللہ تعالیٰ علیہ وسلم نے فرمایا، جس مقام پر مال خریدا جائے وہاں فروخت نہ کیا جائے جب تک کہ تاجر اسے اپنی قیام گاہ پر نہ لے جائے۔“

ہمارے ہاں یہ عام دستور ہے کہ منڈی میں سودا خرید کر انہی کے گوداموں میں پڑا رہنے دیتے ہیں، اور گودام کا کرایہ ادا کرتے ہیں اور پھر اسی جگہ اس کو فروخت کر دیتے ہیں۔ نہ اسے کسی دوسری جگہ منتقل کرتے ہیں نہ اس پر قبضہ کرتے ہیں اور نہ باپ تول کر دیکھنے کی زحمت گوارا کرتے ہیں۔ شرعاً اس قسم کی سودا بازی منور ہے۔

اندازہ لگاتے ہیں کہ چھ ماہ بعد چنے کا بھاد ستر روپے ہونے کا امکان ہے۔ دوسرے صاحب کے خیال میں بھی یہ نرخ ۷۰ روپے تک چلا جائیگا۔ ان میں سے ایک صاحب بائع بن جاتے ہیں، دوسرے مشتری۔ سودا بیٹے پاتا ہے کہ آج سے پورے چھ ماہ بعد چنے کی ایک ہزار پوری ۷۰ روپے فی من کے حساب سے فروخت کرتا ہوں۔ دوسرے صاحب مشتری بن کر سودا پکا کر لیتے ہیں اور کچھ بیعانہ بھی دے دیتے ہیں حالانکہ بائع کے پاس مال موجود نہیں ہوتا۔ چھ ماہ بعد وہ نفع نقصان کا حساب کر کے لین دین کر لیتے ہیں۔ نہ کوئی مال دیتا ہے نہ لیتا ہے۔ تجارت کی اس قسم کو سٹھ کہتے ہیں۔ یہ سٹھ کئی لحاظ سے ممنوع ہے۔

۱۔ جو چیز پاس موجود نہیں اس کی بیع ناجائز ہے۔

۲۔ جس مال پر قبضہ نہیں کیا گیا اس کی بیع بھی ناجائز ہے۔

۳۔ اسے ماپ تول کر اپنی تسلی نہیں کی گئی۔

۴۔ مال تجارت کا لین دین سرے سے ہو ہی نہیں۔ جب عوضین میں سے کچھ بھی حاضر نہیں۔ لہذا بیع البیئر بالنسیئہ کے تحت یہ بیع ممنوع ٹھہری۔

ان وجوہات کی بنا پر سٹھ بازی کا کاروبار قطعاً ممنوع ہے۔

۱۰۔ جب تک خرید کردہ مال کی خود ماپ تول کر تسلی نہ کر لی جائے، اس کا آگے سودا نہ کیا جائے؛

عن ابن عمر قال قال رسول اللہ صلی اللہ تعالیٰ علیہ وسلم: "من ابتاع طعاماً فلا یبعہ حتی یتوفیہ" و فی روایت ابن عباس: "حتی یمتالہ" (متفق علیہ)
ابن عمرؓ سے روایت ہے کہ رسول اللہ صلی اللہ تعالیٰ علیہ وسلم نے فرمایا: "جو شخص غذا خریدے تو جب تک اس کے پورا ہونے کی تسلی نہ کر لے، اسے فروخت نہ کرے اور ابن عباسؓ کی روایت میں ہے "جب تک اسے ماپ نہ لے"

یز فرمایا:

"عن جابر قال نہی رسول اللہ صلی اللہ تعالیٰ علیہ وسلم عن بیع الضبیرۃ من التمر لا یعلم مکیلتھا بالکیل المستحی بالتمر" (مسند امام مسلم)

"حضرت جابرؓ سے روایت ہے کہ رسول اللہ صلی اللہ تعالیٰ علیہ وسلم نے کھجوروں کے ڈھیر کو معروف پیمانہ سے تولے بغیر فروخت کرنے سے منع فرمایا"

سوچنے کی بات ہے کہ اگر کسی شخص نے کھجور یا کسی اور غلہ کا ڈھیر پچاس من سمجھ کر خریدا اور پھر اسے توڑے بغیر ۵ من ہی سمجھ کر آگے فروخت کر دیا تو پھر اس میں نہ کوئی داؤ ہے نہ جھوٹ، آخر اس میں کونسی قباحت ہے؟ اور کیوں اسے لازماً، باپ تول کر کے ہی آگے فروخت کرنے کی اجازت ہے؟ اس کی وجہ یہ ہے کہ اس کا امکان موجود ہے کہ وزن کم نکلے اور مشتری کو داؤ لگ گیا ہو۔ اگر ایسی صورت ہے تو شریعت آپ سے یہ مطالبہ کرتی ہے کہ آپ اس داؤ کو اپنے تک ہی محدود رکھیں اور اسے آگے منتقل نہ کریں۔ اور اس میں آپ کا اپنا نقصان ہے جبکہ شریعت کسی کو بھی نقصان پہنچانا نہیں چاہتی۔

دوسری صورت یہ ہے کہ ایک ڈھیر نرخ طے کر کے خرید لیا، ڈھیر وہیں پڑا تھا کہ ایک اور گاہک آگیا۔ اب خریدار یا منڈی والے نے بائع بن کرنے سے کچھ نفع پر سودا کر لیا۔ اور ڈھیر کا بعد میں وزن ہوا۔ پہلے خریدار (منڈی والے) پر وزن کی کمی بیشی کا کوئی حرف ہی نہیں آتا۔ مگر وہ صرف سودا کر لینے کی وجہ سے منافع کا حقدار بن جاتا ہے۔ تو ایسی صورت میں شریعت آپ سے یہ مطالبہ کرتی ہے کہ ایسا نفع جو وہیں کھڑے کھڑے ہو گا اس کا اصل حقدار وہ پہلا بائع ہے نہ کہ منڈی والا، اسی طرح وزن کی کمی بیشی کا بھی اصل مالک ہی ذمہ دار ہوگا۔

ہمارے ہاں منڈیوں میں اس قسم کے کاروبار کا بھی بڑا رواج ہو چکا ہے۔
ذیل میں ایک اور حدیث مل حفظہ فرمائیے:

”عن فضالۃ بن عبید قال اشتریت یوم خیبر قلاۃ باثنی عشر دیناراً فیہا ذهب و خمر ففصلتہا فوجدت فیہا اکثر من اثنی عشر دیناراً فذکرت ذالک للنبی صلی اللہ علیہ وسلم، فقال لا تباع حتی یتفصل“ (مسلم)
”فضالۃ بن عبید سے روایت ہے، کہ میں نے خیبر کے دن ایک بار بارہ دینار میں خرید لیا جس میں سونا اور نگینے تھے۔ میں نے ان کو الگ الگ کیا تو بارہ دینار سے زیادہ مالیت کا پایا۔ پس میں نے رسول اللہ صلی اللہ علیہ وسلم سے ذکر کیا۔ آپ نے فرمایا، اسے جب تک الگ الگ نہ کر لیا جائے فروخت نہ کیا جائے۔“

۱۱۔ جب کسی شخص کے ساتھ سودا ہو رہا ہو تو درمیان میں کوئی تیسرا آدمی اسی سودے کی کوشش مت کرے:

”عن ابن عمر قال: قال رسول اللہ صلی اللہ علیہ وسلم: لا یبع الرجل علی بیع اخینہ ولا یخطب علی خطبۃ اخینہ الا ان یشیر الیہما (مسلم)“

اس کی اجازت سے ایسا کر سکتا ہے
۱۲۔ طے شدہ سودے کو کوئی تیسرا آدمی خراب بھی نہ کرے؛

”عن ابی ہریرۃ ان رسول اللہ صلی اللہ علیہ وسلم قال لا یبیم الرجل علی سوم
اخیہ المسلمہ“ (مسلم)

”حضرت ابو ہریرہؓ سے روایت ہے کہ رسول اللہ صلی اللہ تعالیٰ علیہ وسلم نے فرمایا: کوئی شخص اپنے
مسلمان بھائی کے چمکاتے ہوئے سودے پر سودا نہ چمکائے (یعنی زیادہ رقم کا لالچ دے کر
اپنے مسلمان بھائی کا سودا خراب نہ کرے)“

ہمارے ہاں ایسا جوڑ توڑ بھی بکثرت چل رہا ہے۔ پیسہ کے لالچ میں سب اخلاقی اصول بے دریغ
پس پشت ڈال دیئے جاتے ہیں۔

۱۳ : بھاؤ سے ناواقفیت کی بنا پر سودا بازی کر کے کسی کو نقصان نہ پہنچایا جائے :

۱۴ : کسی کو نقصان پہنچانے کی خاطر قیمت نہ بڑھائی جائے :

۱۵ : شیردار جانوروں کا دودھ روک کر انہیں نہ پیجا جائے :

”عن ابی ہریرۃ قال قال رسول اللہ صلی اللہ تعالیٰ علیہ وسلم لا تلتقوا الرکبات

لبیع — !

(۱) ولا بیع بعضکم علی بیع بعضی -

(۲) ولا تناجشوا !

(۳) ولا بیع حاضر لباد -

(۴) ولا تصی والابیل والغنم فتمن ابتاعها بعد ذالک فهو بخیر النظرین بعد
ان یحلبھا ان رضیتھا امسکھا وان سقطھا سرّھا وصاعا من تمر“ (متفق علیہ)
حضرت ابو ہریرہؓ سے روایت ہے کہ آنحضرت صلی اللہ تعالیٰ علیہ وسلم نے فرمایا:

۱۔ سودا بازی کے لئے غنہ کے قافلہ کو آگے جا کر نہ ملو۔

۲۔ کسی کا سودا بونہ کے درمیان کوئی تیسرا شخص وہ سودا نہ کرے۔

۳۔ دوسرے کو نقصان پہنچانے کی خاطر قیمت مت بڑھاؤ (نجش نہ کرو)

۴۔ کوئی شہری کسی چیز کے بھاؤ کی ناواقفیت سے فائدہ اٹھانے کی خاطر کسی دیہاتی سے سودا نہ کرے۔

۵۔ بکری یا اونٹ کے تھنوں میں دو دودھ جمع نہ کر رکھو۔ اگر ایسا جانور کسی نے خرید لیا تو اسے دو دودھ دینے کے بعد اختیار ہے، اگر مطمئن ہے تو اپنے پاس رکھ لے ورنہ واپس موڑ دے اور کھجور کا ایک صاع بھی ساتھ دے۔

مسلم کی ایک روایت کی رو سے یہ اختیار اسے تین دن تک ہے۔ کیونکہ تین دنوں تک جانور کی طبیعت کا اچھی طرح اندازہ ہو جاتا ہے۔

دو دودھ روک کر بیچنے کے متعلق دوسرا ارشاد بھی ملا حفظ ہو:

”عن ابن مسعود، قال: من اشترى شاة محتقة فدرّھا فلیردھا صاعاً“ (بخاری)
 ”ابن مسعود سے روایت ہے کہ جو شخص ایسی بکری خریدے جس کے تھنوں میں دو دودھ روک دیا گیا ہو۔ پھر یہ شخص وہ جانور واپس کر دے تو اس کے ساتھ ایک صاع (گندم یا کھجور) کا بھی دے“
 یعنی ایسا سودا قابل واپسی ہے۔ تاہم اس میں کچھ اضافہ بھی کر دینا چاہیے۔ مثلاً ایک دو دن جو اس کا دودھ استعمال کیا، اس کے بدلے اس کو صاع غلہ کا دیا جائے یا اس کے ہم قیمت کچھ اور معاوضہ دے دینا چاہیے۔

۱۶۔ کسی کی مجبوری سے فائدہ نہ اٹھایا جائے:

”عن علی قال نہی رسول اللہ صلی اللہ علیہ وسلم عن بیع المضطر وعن بیع الخمر
 وعن بیع العترة قبل ان تحدر لے“ (ابوداؤد)

”حضرت علی رضی اللہ عنہ سے روایت ہے کہ رسول اللہ صلی اللہ تعالیٰ علیہ وسلم نے لاچار آدمی سے سودا کرنے سے منع فرمایا اور پھیلوں کے پکے سے قبل ان کا سودا کرنے سے منع فرمایا ہے“ — بیع غرر کا بیان پہلے گزر چکا ہے!

نیز فرمایا:

”عن ابی حرقہ القاشی عن عمہ، قال قال رسول اللہ صلی اللہ تعالیٰ علیہ وسلم: الا
 لا تظلموا، الا لا یجیل مال امرئ الا بطیب نفس مند“ (مسند ابی حرقہ)

”ابی حرقہ القاشی اپنے چچا سے بیان کرتے ہیں کہ آنحضرت صلی اللہ تعالیٰ علیہ وسلم نے فرمایا: خبردار!

مست ظلم کرو، خبردار کسی شخص کا مال دوسرے کے لئے اس کی رضامندی کے بغیر حلال نہیں!

موجودہ دور میں یہ دستور عمل نکلا ہے، لوگ اس بات میں لگے ہیں کہ کون ضرورت اور مجبوری کے تحت

منوع ہے۔ الایہ کہ بائع بطریق عام خریداری کے لیے مجبور نہ ہو۔
اس سے بڑھ کر کوئی مشتری خود بسا اذات ایسے حالات پیدا کر دیتا ہے کہ بائع اس کے ہاں اپنا مال کم سے کم قیمت پر فروخت کرنے پر مجبور ہو جاتے۔ اور یہ سب کام کال ہوشیاری، جھوٹ، فریب اور بددیانتی سے انجام دیا جاتا ہے۔ ایسی سودا بازی کلینٹا حرام ہے۔

صحابہ رضوان اللہ علیہم اجمعین کے دور کا ایک واقعہ ہے۔ ایک صحابی کو کچھ ضرورت لاحق ہوئی تو انہوں نے دوسرے صحابی کو اپنا گھوڑا ۵۰۰ درہم کے عوض بیچ دیا چاہا۔ مشتری نے گھوڑے کی سواری کو اندازہ لگایا کہ گھوڑا کم از کم ۸۰۰ درہم کا ہے۔ مشتری نے بائع سے کہا، اگر میں اس کا ۶۰۰ درہم دے دوں تو؟ بائع بڑا خوش ہوا اور بولا، سبحان اللہ، پھر مجھے اور کیا چاہیے؟ وہ بولے، اگر ۷۰۰ درہم دے دوں تو پھر؟ بائع اور خوش ہو گیا۔ اس طرح وہ اضافہ کرتے گئے اور بائع ہر بار بڑا خوش ہوتا۔ آخر مشتری بولا، تمہارا گھوڑا تو ۸۰۰ درہم کی مالیت کا ہے، آخر تم اسے اتنا مستحکیوں بیچنا چاہتے تھے؟

بائع نے کہا، میں اپنی ضرورت سے مجبور تھا، میں اپنی لڑکی کو رخصت کرنا چاہتا ہوں۔ مشتری نے کہا، لڑکی کو رخصت کرنے کے لئے تنگ ہو کر خرچ کرنے کا شرعی طور پر کوئی جواز نہیں ہے، شریعت نے ہمیں ایسی تقریبات نہایت سادگی سے انجام دینے کا سبق دیا ہے۔ دوسرے یہ کہ شریعت نے ہمیں مال غریبہ کی اجازت دی ہے، دوسروں کی ضرورتیں خریدنے کی اجازت نہیں دی۔

پھر جب دیکھا کہ وہ بہر حال گھوڑا بیچنا ہی چاہتے ہیں تو پوری رقم انہیں ادا کر دی۔
مجبور لوگوں کی ضرورت کی سودا بازی کا نام ہی بیع مضطر ہے۔

(جاری ہے)

- خط و کتابت کرتے وقت خریداری نمبر کا حوالہ ضرور دیجئے۔
- ترجمان الحدیث کی نشر و اشاعت میں تلمی اور مالی تعاون آپ کا دینی فریضہ ہے۔
- ترجمان میں اشتہار دے کر اپنی تجارت کو فروغ دیں اور عند اللہ ناجور ہوں۔
- تعارف و تبصرہ کیلئے کتاب کے دو نسخے بھیجنا لازمی ہے۔

(منیجر)